



மதுரையில் போதைப்பொருள் பயன்படுத்தியது தொடர்பான சர்ச்சையில் சிக்கிய த.வெ.க. அரசின் அமைச்சர் சரக்குமாற பதவி நீக்கம் செய்ய வலியுறுத்தி ஆர்ப்பாட்டத்தில் ஈடுபட முயன்று கைதாகி தனியார் திருமண மண்டபத்தில் அடைத்து வைக்கப்பட்டிருந்த கழகத்தினரை மதுரை வடக்கு மாவட்டச் செயலாளர் பி.மூர்த்தி, மாநகர் மாவட்டச் செயலாளர் கோ.தளபதி ஆகியோர் நேரில் சந்தித்து வாழ்த்து தெரிவித்தனர். உடன் கழக நிர்வாகிகள், கழக மாணவர் அணியினர் மற்றும் கழகத்தினர் இருந்தனர்.

தமிழ்நாடு அரசு

கல்லூரிகளில் மாணவர் சேர்க்கை முறையை சீரமைக்க வேண்டும் !

மனிதநேய மக்கள் கட்சியின் தலைவர் பேராசிரியர் எம்.எச். ஜவாஹிருல்லா எம்.எல்.ஏ., அறிக்கை!

சென்னை, ஜூலை 1- மனித நேய மக்கள் கட்சித் தலைவர் பேராசிரியர் ஜவாஹிருல்லா எம்.எல்.ஏ., விடுத்துள்ள அறிக்கை வருமாறு:-

தமிழகத்தில் அரசு கலை மற்றும் அறிவியல் கல்லூரிகளில் இந்த ஆண்டும் ஆயிரக்கணக்கான இடங்கள் காலியாக உள்ளதாக வெளி யாகியுள்ள தகவல்கள் கவலை அளிக்கின்றன. ஒரே மாநிலத்தில் தனியார் கல்லூரிகள் மாணவர் சேர்க்கையை விரைவாக நிறைவு செய்து கொள்ளும் நிலையில், அரசு கல்லூரிகளில் மட்டும் பெருமளவில் இடங்கள் நிரப்பப்படாமல் இருப்பது, தற்போதைய சேர்க்கை முறையில் உள்ள குறைகளை வெளிப்படுத்துகிறது.

தமிழகத்தில் 1,044 கலை மற்றும் அறிவியல் கல்லூரிகள் உள்ள நிலையில், அரசு கல்லூரிகளில்



முதல் கட்ட கலந்தாய்வுக்குப் பிறகும் 43 சதவீத இடங்கள் காலியாக இருப்பதாக வெளியாகியுள்ள தகவல் மிகுந்த கவலையை ஏற்படுத்துகிறது. இது மாணவர்களின் ஆர்வக் குறைவு அல்ல; மாறாக, சேர்க்கை நடைமுறைகளில் உள்ள திட்டமிடல் குறைபாட்டின் வெளிப்பாடாகும்.

அரசு, உதவி பெறும் மற்றும் தனியார் கல்லூரிகளுக்கான சேர்க்கை நடைமுறைகள் ஒருங்கிணைக்கப்படாமல் இருப்பதால், மாணவர்களும் பெற்றோர்களும் பெரும் குழப்பத்திற்கு

உள்ளாகின்றனர். குறிப்பாக கிராமப்புற மற்றும் பொருளாதார ரீதியாக பின்தங்கிய மாணவர்கள் இந்த நிலைமையால் அதிகம் பாதிக்கப்படுகின்றனர். அரசு கல்லூரிகளில் தரமான கல்வி குறைந்த கட்டணத்தில் கிடைக்கக்கூடிய சூழல் இருந்தும், நிர்வாக தாமதங்கள் மற்றும் ஒருங்கிணைப்பு இல்லாமை காரணமாக மாணவர்கள் தனியார் கல்லூரிகளுக்கு தள்ளப்படுகின்றனர்.

தனியார் பொறியியல் கல்லூரிகளில் மாணவர் சேர்க்கை பொது கலந்தாய்வு நடைபெற்று முடிந்த பிறகே நடைபெறுகிறது. இதே நடைமுறை கலை மற்றும் அறிவியல் கல்லூரி சேர்க்கையிலும் பின்பற்றப்பட வேண்டும்.

எனவே, அனைத்து கல்லூரிகளுக்கும் ஒரே நேரத்தில் சேர்க்கை

செயல்முறையை நடைமுறைப்படுத்தும் வகையில் மையப்படுத்தப்பட்ட ஆன்லைன் கலந்தாய்வு முறையை தமிழக அரசு உருவாக்க வேண்டும். மேலும், அரசு கல்லூரிகளின் சேர்க்கை அட்டவணை, காலியிட விவரங்கள் மற்றும் கலந்தாய்வு தகவல்கள் முழுமையாக வெளிப்படையாக வெளியிடப்பட வேண்டும்.

உயர்கல்வி என்பது சமூக நீதியின் அடித்தளம். அந்த வாய்ப்பை ஏழை மற்றும் நடுத்தர குடும்ப மாணவர்கள் இழக்காதவாறு, அரசு உடனடியாக செயல்திறன் மிக்க சேர்க்கை சீர்திருத்தங்களை கொண்டு வர வேண்டும் என்று மனிதநேய மக்கள் கட்சி வலியுறுத்துகிறது.

இவ்வாறு அவர் அறிக்கையில் கேட்டுக் கொண்டுள்ளார்.

ஆளுங்கட்சியின் ஆள் பிடிக்கும் அரசியல்!

தீணிக்கப்படும் இடைத்தேர்தல்கள் மூலம் - த.வெ.க. ஆட்சிக்கு மக்கள் தக்க பாடம் புகட்டுவார்கள்!

சட்டமன்ற எதிர்க்கட்சித் தலைவர் உதயநிதி ஸ்டாலின் வலைதளப்பதிவு!

சென்னை, ஜூலை 1- சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் விடுத்துள்ள சமூக வலை தளப்பதிவில், “தமிழ்நாட்டில் தீணிக்கப்படும் இடைத்தேர்தல்கள் மூலம் மக்கள் த.வெ.க. ஆட்சிக்குத் தக்க பாடம் புகட்டுவார்கள்!” என்று குறிப்பிட்டுள்ளார்.

அவரது சமூக வலைதளப்பதிவு வருமாறு:- மற்றொரு நாள். மற்றுமொரு ராஜினாமா. இந்த Sofa Model ஆட்சி அமைந்த பிறகு, அ.தி.மு.க.வின் எம்.ஆர்.விஜயபாஸ்கர் 6ஆவது எம்.எல்.ஏ.வாக இன்று பதவியை ராஜினாமா செய்திருக்கிறார்.

ஆளுங்கட்சியின் ஆள் பிடிக்கும் அரசியல் எந்த அளவுக்கு extreme ஆகியுள்ளது என்பதையே இது காட்டுகிறது.

ஆட்சி அமைக்க ஆதரவு அளித்த கட்சிகளின் மீது நம்பிக்கையின்றி, நிறுத்தாமல் MLAக்கள் purchaseஐ தொடருவது, மக்களுக்கு இழைக்கின்ற மாபெரும் துரோகம்.

“தொட மாட்டேன் தொடா விட மாட்டேன்” என்று scriptபடி பொங்கிய முதலமைச்சர், அடுத்த sceneல், சொத்துக்குவிப்பு வழக்கில் சிக்கியவரை தன் கட்சியில் சேர்க்க முயல்வது ஏன்?

#SofaModel அரசின் இந்த Washing Machine அரசியலை தமிழ்நாடு பார்த்துக் கொண்டோன் இருக்கிறது.

தீணிக்கப்படும் இடைத்தேர்தல்கள் மூலம் மக்கள் தக்க பாடம் புகட்டுவார்கள்.


இவ்வாறு அப்பதிவில் அவர் குறிப்பிட்டுள்ளார்.

உலகத் தமிழ் அறக்கட்டளை சார்பில் – உலகத் தமிழ் சிந்தனைத் தொடர் –

பெருங்கவிக்கோ வா.மு.சேதுராமன் மணிமண்டபம் திறப்பு விழா!

வா.மு.சே.திருவள்ளுவர் – வா.மு.சே.தமிழ்மணிகண்டன் – தமிழறிஞர்கள் பங்கேற்பு!

சென்னை, ஜூலை 1- உலகத் தமிழ் அறக்கட்டளை மற்றும் பெருங்கவிக்கோ வா.மு.சேதுராமன் உலகத் தமிழ்ப் பேரவை சார்பில் பத்து நாள் உலகத் தமிழ் சிந்தனைத் தொடர் - 2026 மற்றும் பெருங்கவிக்கோ வா.மு.சேதுராமன் மணிமண்டபம் திறப்பு விழா மற்றும் பல்வேறு துறைகளில் சிறப்பாகப் பணியாற்றி வரும் 20 தமிழ் சேவையாளர்களுக்கு சிறப்புப்பட்டம் வழங்கி கௌரவிக்கும் பாராட்டி விழா



26.6.2026 தொடங்கி 5.7.2026 வரை ராமநாதபுரம் மாவட்டம், ஆண்ட நாயக்கபுரம், அபிராமம், கமுதிக்கு அருகில் நடைபெறுகிறது.

இவ்விழாவில் உலகத் தமிழ் அறக்கட்டளை நிறுவனர் - தலைவர் வா.மு.சே.தமிழ் மணிகண்டன் வரவேற்புரை ஆற்றினார்.

பன்னாட்டுத் தமிழுறவு மன்ற இயக்குனர் வா.மு.சே.திருவள்ளுவர்

சேவை நினைவிடங்கள், தமிழ்ப் பணி வளர்ச்சிப் பயணம், மக்கள் உடனான தொடர்புகள், வழிகாட்டி விளக்கத்துடன் சுற்றுப்பார்வை, நினைவுப் புகைப்படம் உள்ளிட்ட கருத்துரைகள் விளக்கப்பட்டன.

இந்நிகழ்ச்சியில் முனைவர் கடலூர் மணிமாறன், பாவலர் பன்னீசெல்வம் ராஜமாணிக்கம் அமெரிக்கா, புலவர் ம.தமிழாளன், பாலகப்பிரமணியன் தமிழ் வேலு அமெரிக்கா, நேதாஜி வே.சுவாமிநாதன், கோவிந்தராஜன் ஜானகிராமன் அமெரிக்கா உள்ளிட்ட பலர் கலந்துகொண்டனர்.

அமைச்சர் சரக்குமார் மீது போதைப்பொருள் தடுப்புப் பிரிவு நடவடிக்கை எடுக்க வேண்டும்!

சென்னை மாநகர காவல் ஆணையரிடம் – தலைமைக் கழக வழக்கறிஞர் வீ.கவிகணேசன் புகார்!

சென்னை, ஜூலை 1- அமைச்சர் சரக்குமார் மீது போதை பொருள் தடுப்பு பிரிவு நடவடிக்கை எடுக்க கோரி தலைமை கழக வழக்கறிஞர் வீ.கவி கணேசன் மாநகர காவல் ஆணையர் அலுவலகத்தில் புகார் அளித்துள்ளார்.

கழகத் தலைவர் அவர்களின் அறிவுறுத்தலின் பேரில் நேற்று முன்தினம் (29.06.2026) அன்று தமிழக அமைச்சர் சரக்குமார் தனது சமூக வலைதள பதிவில் போதைப் பொருட்கள் பயன்படுத்துவது போன்ற ஒரு காரணாளியை தனது பக்கத்தில் பதிவிட்டிருந்ததையடுத்து, தலைமைக் கழக வழக்கறிஞர் கவி கணேசன் அவர்கள் பெருநகர சென்னை காவல் ஆணையர் அலுவலகத்தில் நேற்று முன்தினம் புகார் அளித்துள்ளார்.

அப்புகாரில் அவர் போதைப் பொருள் பயன்படுத்துவதை தன் சமூக வலைதள பக்கத்தில் மகிழ்வோடு பகிர்ந்துள்ளார் என்றும் அந்த காரணாளி கடந்த ஒரு வாரமாக இணையத்தில் பரவி வருகிறது என்றும், இப்படிப்பட்ட அமைச்சர் மீது உடனடியாக போதைப் பொருள் தடுப்பு பிரிவு நடவடிக்கை எடுக்க வேண்டும் என்றும், ஒரு மாநிலத்தின் அமைச்சர் இவ்வகையில் நடந்து கொள்வது அநாகரிகச் செயல் என்றும் - அதன் மீது தமிழ்நாடு முதலமைச்சர் நடவடிக்கை எடுக்க வேண்டும் எனவும் புகார் அளித்துள்ளார்.

இளையான்குடி அருகே

இரு சமூகத்தினரிடையே மோதல்!

5 பேருக்கு அறிவாள் வெட்டு!

சிவகங்கை, ஜூலை 1 - சிவகங்கை மாவட்டம் இளையான்குடி தாலுகா சாலைகிராமம் அருகில் தென்கடுக்கை என்ற கிராமம் உள்ளது. இந்த கிராமத்தில் கடந்த 25ஆம் தேதி பச்சாயிஅம்மன் ரங்கநாத பெருமான் கோவில் கும்பாபிஷேகம் நடைபெற்றது. அன்றையதினம் மாலை நடடகம் நடைபெற்றது. இந்த நாடகத்தில் அதே ஊரைச் சேர்ந்த அருண் என்ற இளைஞர் நடனம் ஆடிய போது மைத்துண்டிக்குப்பட்டது. இதனால் இருதரப்பினரிடையே தகராறு ஏற்பட்டது. அப்பொழுது அதே ஊரைச் சேர்ந்த ரங்கநாதன் என்பவர் இரு தரப்பினரையும் சமாதானப் படுத்தி அவர்களை மேடையை விட்டு வெளியேறுமாறு கூறினார்.

இதில் ஆத்திரமடைந்த இளைஞன் அருண், அதி

வீர ராஜா துரை மற்றும் சிவர் அங்கிருந்தவர்களை கையில் இருந்த அறிவாளால் வெட்டி காயப்படுத்தினார்கள். இதில் திணை, இளங்கோ, ரங்கநாதன், ஆகியோர் பலத்த காயமடைந்து மதுரை தனியார் மருத்துவமனையில் சிகிச்சைக்காக சேர்க்கப்பட்டனர். இது தவிர இரண்டு பேர் மதுரை ராஜாஜி அரசு மருத்துவமனையில் சிகிச்சைக்காக சேர்க்கப்பட்டனர்.

இது தொடர்பாக சாலை கிராமம் காவல் நிலையத்தில் தென்கடுக்கை கிராம மக்கள் கொடுத்த புகாரின் பேரில் சாலைகிராமம் போலீசார் அதிவிரைத்துறை, ஜெய ஸ்ரீதர், ஆகிய இரண்டு பேரை கைது செய்தனர் மற்றும், சிவர் மீது வழக்குப் பதிவு செய்தனர். இதில் முக்கிய குற்றவாளியான அருணை கைது செய்யவில்லை. இதை கண்டித்து சாலை கிராமம் போலீஸ் நிலையத்தை தென்கடுக்கை கிராம மக்கள் முற்றுகையிட்டனர். முற்றுகை போராட்டம் நடத்திய கிராம மக்களிடம் போலீசார் உரிய நடவடிக்கை எடுப்பதாக உறுதி கூறியதால் முற்றுகை போராட்டத்தை கைவிட்டு கிராம மக்கள் கலைந்து சென்றனர்.

ஆனாலும் ஒரு வாரத்திற்கு மேலாகியும் முக்கிய குற்றவாளி அருண் மற்ற குற்றவாளிகளை சாலை கிராமம் போலீசார் கைது செய்யாததை கண்டித்து நேற்று சிவகங்கை கலெக்டர் அலுவலகத்தில் மக்கள் குறைதீர்க்கும் முகாமில் கிராம மக்கள் நூற்றுக்கும் மேற்பட்டோர் புகார் மனு கொடுத்தார்கள்.

பெங்களூரு, ஜூலை 1- கருநாடக மாநில தொ.மு.ச பேரவை சார்பில் முத்தமிழ் அறிஞர் கலைஞர் 103வது ஆண்டு பிறந்தநாள் விழா பொதுத் தொழிலாளர்கள் விழிப்புணர்வு கூட்டம் 7.7.2026 தேதி செவ்வாய்க் கிழமை காலை 10.00 மணிக்கு கருநாடக மாநிலம் தங்கவயல் இராபர்ட்சன் பேட்டை கிங் ஜார்ஜ் ஹாலில் நடைபெறுகிறது. கூட்டத்தில் த.நாராயணமூர்த்தி தமிழ்த் தாய் வாழ்த்து பாடுகிறார் மாநில தொ.மு.ச பேரவை பொது செயலாளர் ந.இராமசாமி வரவேற்பையாற்ற மாநில தொ.மு.ச பேரவை துணை பொது செயலாளர் வி.சிவா தலைமையில் மு.நித்தியா னந்தன் ஜி.இரவிந்திரன் இராஜேயசூரியன் பி.முருகன் நூர்த்துநாதன் தாமஸ்துரை முன்னிலையில் தொழிலாளர் களுக்கு நலவுதவிகள் தலைவர் முத்துமணி தொ.மு.ச. பேரவை தலைவர் கி.நடராசன் துணைத் தலைவர் பி.கிருஷ்ணன் பொருளாளர் கே.ஆர்.வள்ளுவன் துணை பொது செயலாளர் ஜெ.விஜயசுமார் மாநில தி.மு.க இளைஞரணி துணை அமைப்பாளர்கள் மு.இராஜசேகர் எம். முருகானந்தம் மாநில பேரவை செயலாளர் த.கண்ணையன் நன்றி கூறுகிறார்.

தலைவர் வி.சிவா தலைமையில் மு.நித்தியா னந்தன் ஜி.இரவிந்திரன் இராஜேயசூரியன் பி.முருகன் நூர்த்துநாதன் தாமஸ்துரை முன்னிலையில் தொழிலாளர் களுக்கு நலவுதவிகள் தலைவர் முத்துமணி தொ.மு.ச. பேரவை தலைவர் கி.நடராசன் துணைத் தலைவர் பி.கிருஷ்ணன் பொருளாளர் கே.ஆர்.வள்ளுவன் துணை பொது செயலாளர் ஜெ.விஜயசுமார் மாநில தி.மு.க இளைஞரணி துணை அமைப்பாளர்கள் மு.இராஜசேகர் எம். முருகானந்தம் மாநில பேரவை செயலாளர் த.கண்ணையன் நன்றி கூறுகிறார்.

முன்னோடிகள் அருணாசலம் வ.முனிரத்தினம் வழக்கறிஞர் ப.மணிவண்ணன் பொன்சாரங்கபாணி கு.அறிவழகன் பெருமான் கார்திக் ஆகியோர் சிறப்பு ரையாற்றுகிறார்கள் மாநில தொ.மு.ச பேரவை செயலாளர் த.கண்ணையன் நன்றி கூறுகிறார்.

காங்கிரஸ்....!

மாணிக் தாசுர் என்ன ரவீந்திரநாத் தாசுரே வந்தாலும் சரி

இன்னும் மிச்சமுள்ள ஆட்கள் மொத்தப்பேரும் தமிழ்நாடு காங்கிரஸுக்கு தலைவர்கள் ஆனாலும் சரி

தமிழ்நாட்டில் காங்கிரஸ் துளிக்காது.

அந்த மனச்சாட்சியற்ற மரக்கடையின் வேர் பட்டுப் போய் வெகுகாலமாகிவிட்டது.

என்னநாஞ் சொல்வது...



மருது அழகுராங் கழகச் செய்தித் தொடர்புக் குழு துணைத் தலைவர்



விழுப்புரம் மாவட்டம் செஞ்சி மந்தவெளியில் உள்ள ஹசரத் சையத் யூசுப் ஷா அவுலியா தர்காவில் சந்தனகட்டு விழாவை முன்னிட்டு சிறப்பு பாத்திரா ஓதும் நிகழ்ச்சியில் சிறப்பு அழைப்பாளராக முன்னாள் அமைச்சர் செஞ்சிமஸ்தான் கலந்து கொண்டார். அருகில் செஞ்சி ஒன்றிய பெருந்தலைவர் விஜயகுமார், செஞ்சி பேரூராட்சி மன்ற தலைவர் மொக்தியார் அலி மஸ்தான் ஆகியோர் உள்ளனர்.